

முக்கியமான தகவல்:

"TPVகள்/SHEVகள்" நிரந்தர விசாவாக மாற்றுவதற்கான மாற்றங்கள்

19 அக்டோபர் 2023 முதல், நிரந்தரவிசாவாக நிலை மாற்றத்தைத் தீர்மானிப்பதற்கான [Resolution of Status] (ROS விசா) இரண்டு முக்கிய மாற்றங்களை மத்திய அரசு அறிவித்துள்ளது. இந்த தகவல் தாள் பின்வருமாறு விவரங்களை விளக்குகிறது:

- முக்கிய மாற்றங்கள்; மற்றும்
- அத்தியாவசிய மற்றும் இலவச சட்ட உதவியை நீங்கள் எவ்வாறு பெறலாம்.

1. நிரந்தர RoS விசாவிற்கு யார் தகுதியுடையவர்கள் என்பதில் மாற்றங்கள்?

நிரந்தர RoS விசாவைப் பெறுவதற்கு அரசாங்கம் அனுமதித்துள்ள அனைவரும் இப்போது தகுதி பெறுவதை உறுதிசெய்ய சட்டம் மாற்றப்பட்டுள்ளது. இதன் பொருள், இப்போது RoS விசாவிற்கு விண்ணப்பிக்கக்கூடிய புதிய வகை மக்கள் உள்ளனர்; அல்லது, அவர்களின் தற்போதைய தற்காலிக பாதுகாப்பு விசா (TPV) / சேஃப் ஹேவன் எண்டர்பிரைஸ் விசா (SHEV) விண்ணப்பம் தானாகவே RoS விசா விண்ணப்பமாக மாற்றப்படும்.

முக்கிய குறிப்பு: இந்த மாற்றங்களுக்கு முன்பு RoS விசாவிற்கு தகுதி பெற்ற அனைவரும் தொடர்ந்தும் தகுதியுடையவர்களாகவே இருப்பார்கள்..

இப்போது இந்த விசாவிற்கு தகுதி பெற்றுள்ள புதிய குழுக்கள் யார்?

- பிப்ரவரி 14, 2023 அன்று TPV/SHEV விசாவைப் பெற்றவர்கள், ஆனால், அவர்களது விசா காலாவதியாகும் முன் RoS விசாவிற்கு விண்ணப்பிக்காதவர்கள், இப்போது தங்கள் ImmiAccountஐப் பயன்படுத்தி RoS விசாவிற்கு விண்ணப்பிக்கலாம்.. நீங்கள் இந்த விசாவிற்கு விண்ணப்பிக்க நாங்கள் உங்களுக்கு உதவ முடியும்.
- TPV/SHEV விசா விண்ணப்பத்தைக் கொண்டிருப்பவர்கள் (பிப்ரவரி 14, 2023க்கு முன் பூர்த்தி செய்தவர்கள்), TPV/SHEV விசாவிற்கான அனைத்துத் தேவைகளையும் பூர்த்தி செய்திருந்தால், அந்த விண்ணப்பம் தானாகவே RoS விசா விண்ணப்பமாக மாற்றப்படும். இந்தக் குழுவிலுள்ள மக்களுக்கான RoS விசாவாக மாற்றுவது தானாக நடக்கும் மேலும் அவர்கள் எந்த நடவடிக்கையும் எடுக்கத் தேவையில்லை. இவை பொருந்தும் விண்ணப்பதாரர்களின் குழு ஆவன:
 - தங்களின் முதல் TPV/SHEV விசாவிற்கு விண்ணப்பிக்கும் நபர்கள், தங்களுடைய சொந்த பாதுகாப்பு உரிமைகோரல்கள் இல்லாத ஆனால், தங்கள் சொந்த பாதுகாப்பு உரிமைகோரல்களைக் கொண்ட மற்றவர்களின் குடும்ப உறுப்பினர்கள்;
 - 14 பிப்ரவரி 2023 அன்று TPV/SHEV விசா இல்லாதவர்கள் ஆனால், அந்தத் தேதிக்கு முன்னர் TPV/SHEV விசாவை (ரத்து செய்யப்படாது) வைத்து இருந்தவர்கள்; மற்றும்
 - TPV/SHEV விசாவிற்கு விண்ணப்பித்தவர்கள் இறுதி செய்யப்பட்டனர், ஆனால் அவர்கள் TPV/SHEV விசாவை வைத்திருக்கவில்லை.

2. RoS விசா விண்ணப்பதாரர்களுக்கான அடையாளம் தொடர்பான புதிய தேவைகள்

RoS விசா விண்ணப்பதாரரின் அடையாளத்தைப் பற்றிய புதிய தேவைகளை அறிமுகப்படுத்த சட்டம் மாற்றப்பட்டுள்ளது.

இந்த மாற்றங்கள் என்ன?

உள்துறை அமைச்சகம் (திணைக்களம்) இப்போது RoS விசா விண்ணப்பதாரர்களிடம் அவர்களின் அடையாளத்தைப் பற்றிய கூடுதல் தகவல்களை வழங்குமாறு கேட்கலாம். இந்த துழ்நிலைகளுக்கு கூடுதல் தகவல்களைக் கேட்கலாம் என்று திணைக்களம் கூறியுள்ளது:

- அடையாளத் தகவலைத் தெளிவுபடுத்தவும் மற்றும் ஏதேனும் தவறுகளைச் சரிசெய்யவும் துறை விரும்புகிறது; அல்லது
- விண்ணப்பதாரரின் அடையாளத்தைப் பற்றிய புதிய தகவல்கள், முன்பு திணைக்களத்திற்குத் தெரியாது, தற்போது கிடைத்துள்ளது மற்றும் அடையாளம் தெளிவாக இல்லை என்று திணைக்களம் நம்புகிறது.

விண்ணப்பதாரரின் அடையாளத்தைப் பற்றி திணைக்களத்திற்கு கணிசமான கவலைகள் இருந்தால், பின்வரும் நிபந்தனைகளை பூர்த்தி செய்தால், ஒருவருக்கு RoS விசா வழங்கப்படலாம்:

- தற்போதைய RoS விசாவை வைத்திருக்கும் குடும்ப உறுப்பினர்; அல்லது
- பாதுகாப்பு விசாவிற்கான தேவைகளை பூர்த்தி செய்தல்; அல்லது
- கட்டாய அல்லது இரக்கமுள்ள துழ்நிலைகள் உள்ளன.

திணைக்களத்திற்கு ஒரு நபரின் அடையாளத்தைப் பற்றிய கூடுதல் தகவல்கள் தேவைப்பட்டால், அது அவர்களுக்கு பதிலளிக்க ஒரு வாய்ப்பை வழங்கும். இதற்கு நாங்கள் உங்களுக்கு உதவ முடியும்.

இந்த மாற்றங்கள் யாருக்குப் பொருந்தும்??

- RoS விசாவிற்கான அனைத்து விண்ணப்பதாரர்களும்; மற்றும்
- TPV/SHEV விண்ணப்பம் தானாகவே RoS விசா விண்ணப்பமாக மாற்றப்பட்ட அனைத்து விண்ணப்பதாரர்களுக்கும்.

எவ்வாறாயினும், விண்ணப்பதாரரின் அடையாளத்தைப் பற்றி தெளிவுபடுத்த வேண்டிய இடத்தில் அடையாளத்தைப் பற்றிய கூடுதல் தகவல்களை மட்டுமே கோருவதாக திணைக்களம் கூறியுள்ளது.

ஏற்கனவே தற்போது RoS விசா வைத்திருப்பவர்களுக்கு இந்த மாற்றங்கள் பொருந்தாது.

சட்ட உதவி பெறுவது எப்படி

இந்த மாற்றங்களால் நீங்கள் பாதிக்கப்பட்டிருந்தால் சட்ட உதவியை நாட வேண்டியது அவசியம். விக்டோரியா, தெற்கு ஆஸ்திரேலியா மற்றும் வடக்கு பிராந்தியத்தில் இலவச சட்ட உதவிக்கு, அகதிகள் சட்டத்தை பின்வரும் வழிகளில் தொடர்பு கொள்ளவும்.: அகதிகளுக்கான சட்ட விவரங்கள் பின்வருமாறு:

- **Refugee Legal** TPV/SHEV Conversion Hotline (கன்வெர்ஷன் ஹாட்லைன்) - திங்கள் முதல் வெள்ளி வரை காலை 9.00 மணி முதல் மாலை 5.00 மணி வரை (03) 9413 0133
- மின்னஞ்சல்: Rosvisa@refugeelegal.org.au | இணையதளம்: www.refugeelegal.org.au

பிற மாநிலங்களில் இலவச சட்ட உதவிக்கு: <https://immi.homeaffairs.gov.au/Visa-subsite/files/english-ros-factsheet.pdf>